

“ భిక్ష ”

“ సీతారామచదుర్వేది. ”

కృష్ణానది యొడ్డున ఒక పురాతన వటవృక్షపు నీడాగర్భంలో మల్లికేశ్వరుని పురాతన మందిరము ఆప్రాంతంలో కాశీవిశ్వనాథుని పవిత్రమందిరం కన్నా ప్రాముఖ్యత వహిస్తావుంది. విద్యావంతులగు పూర్వులు స్థలపురాణాల్లో ఇట్లా వర్ణించారు.

“కాశీలోని విశ్వనాథుడు జనరొదచే తన నిశ్చల తపోసమాధులకు భంగం కలగటం చూచి, తనఛాయ యగుపార్వతితో అనుకూలప్రదేశం కొరకు ప్రపంచం అంతా తిరిగి, చివరకు ఈ అరణ్యంలో ప్రవేశించి, పరిసరములకు ముగ్ధుడయి, తన మహాతపస్సు ఇచ్చట నిర్విఘ్నంగా జరుగగలదని యెంచి, నిలిచిపోయి నాడు” అందుచేతనే చుట్టుపక్కల్లోని పల్లెజనులు, పండితపామరసహితంగా, ఆ అరణ్యాన్ని కూడా మహా పవిత్రమైనదానిగా భావిస్తారు. విశ్వనాథుని తపస్సుకు మల్లా ఎక్కడ భంగం కలుగుతుందో అని వెరచి ప్రజలు ఆ మందిరంలో వుత్సవాదులు సలు పరు. నిశ్చలధ్యానసమాధులకే వుపయోగిస్తారు ఆ దేవ గృహాన్ని.

ఆ మందిరావరణంలో ఒక మూల ఒక స్ఫటిక శిలావేదిక, ఆ వేదికమీద ఒక తులసికోటవుంది. చుట్టూ అలంకారప్రాయంగా మధ్యాహ్నపు మల్లె మొక్కలు, నందివర్ధనపుచెట్లు, మల్లెపొదలు, మందారచెట్లు, కొంచెందూరంలో పారిజాతపు చెట్టు, పిక సించి తమ సౌరభాన్ని ఆ ఆవరణంలో అంతట వెదజల్లుతూ వున్నాయి.

ఆ మందిరంలోని ఘంటారవం, శంఖనాదం, పరి సరపు మహారణ్యాన్ని చీల్చుకొని చుట్టూవున్న పల్లెల్లో ప్రవేశించి సంసారసముద్రంలో వూపిరా డక కొట్టుకుంటూ వున్న సాంసారికుల సమస్తధ్యా నాన్ని, తమవైపు లాగుతూ వారల ఏమరుపాటును పారదోలుతూ వున్నాయి.

ధ్యాన సమాధుల్లో లీనులయి వున్న ఆ పురాణ దంపతులకు అవసరాలును దీర్చు సేవకుడు సంసార

త్యాగి యయిన ఒక వృద్ధ సన్యాసి. తనసేవకుడు గూడా తనలాంటి సన్యాసియే యని ఎంచి సంతృ ప్తితో, నిశ్చింతతో ధ్యానసమాధిలో లీనుడయి పోయినాడు మహేశుడు. తన భర్తణియొక్క సంసారపు భయానికి నవ్వుకొని వృద్ధభక్తుని సేవలో ఆనంద సమాధిలో లీనమయి పోయింది లోకజనని.

ఒకనాటి ఉదయం, సంసారత్యాగి అయిన ఆ వృద్ధసన్యాసి ఒళ్లో, వసంతుని మందమారుతంలో కొట్టుకొనివచ్చి పడ్డాడు ఒక పసిబాలుడు. ఏహ్య భావంతో కిందికి నెట్టాడు ఆ సంసారపు పిరికి. శిలా ఘాతబాధచే కెవ్వుమన్నాడు ఆ పసిఫాపడు. తల్లియొక్క ఆనంద సమాధికి భంగం కలిగింది. ఆ బాలకుని గోదనము మాతకు హృదనలమయింది.

తల్లి సమాధిభంగాన్ని గ్రహించాడు వృద్ధసన్యాసి. తలయెత్తి తల్లి కళ్ళల్లో చూచాడు. ప్రేమామృత వీచి కలు చెలరేగే జనని నేత్రాల్లో ప్రళయాన్ని అనుభ వింపసాగాడు ఆ సన్యాసి. అతని హృదయం కంపింప సాగింది. ఒణుకుతూవున్న జీర్ణ హస్తాలతో ఆళికు వుసు మళ్ళాగ్రహించాడు. తల్లి నేత్రాల్లోని ప్రేమా మృతంలో మల్లా స్నాన మాడాడు ఆబాలకుని సహి తంగా. “సంసారానికి వెంచి నీవు ఎంత దంవ్య పరు గెత్తుతావో, మోక్షం గూడా నీకుండి అంతే దూర మవుతుంది. మోక్షం ప్రేమలోవుంది. ఆప్రేమ సంసారంలోనే లభ్యం. ఈ వృద్ధాప్యంలో నీ కీ అవ కాశం కలిగింది. ఇట్టి అమూల్యమయిన అవకాశం కొరకు మల్లా నీవు ఎన్ని జన్మాల్లెత్తాల్సి” అన్నది తల్లి అతనిహృదయంలో.

“తల్లీ నాఅజ్ఞానానికి క్షమించు” అన్నాడు కంపిత స్వరంతో.

ఆపసిబిడ్డడు బాలచంద్రునిభాతి దినదినాభి వృద్ధి జేంది, పౌర్ణమినాటి చంద్రుడయి, విద్యావినయ సంప త్తిలో కుబేరుడయి, పవిత్రతేజస్సునందు పురాణ

దంపతులకు ముద్దుబిడ్డడయి, వృద్ధసన్యాసి హృదయం లోని ఆనందసముద్రానికి సుభాకరుడయి ఇరువది సంవత్సరములు గడిపాడు.

ఆవృద్ధ సన్యాసియు తనవయస్సునంతా వెచ్చించి, దీర్ఘ తపోసమాధులచే సంపాదించిన విద్యను, జ్ఞానాన్ని బాలజోగిపరంజేసి నిశ్చింతతో “తల్లీ ధన్యుడను. చిరకాల ఆకాంక్షితమగు మోక్షద్వారము నాకు దారి దొరికినది. ధన్యోస్మి, ధన్యోస్మి” అంటూ జగజ్జనని పవిత్రతేజలలో కలిసిపోయినాడు.

పల్లెల ప్రజలందరికీ ఇప్పుడు బాల జోగియే గురువు. అతడే ఉపదేవు. తన విశాల విజ్ఞానగుహి మచే, తన పవిత్రభావ పరంపరలచే, ఆప్రజల కందరికీ పూజ్యుడయి, శరీరధారుడయిన మల్లికేశ్వరుడయినాడు.

ఆ బాలకుని జన్మయెట్టిదో, ఎక్కడనుండి మంద మారుతుడు ఆ బాలకుని గొనివచ్చి, ఆ వృద్ధ సన్యాసి ఒళ్ళో బారవిడచాడో, ఆప్రజలకు తెలియదు. వారికి తెలిసిందల్లా ఆ బాలజోగి పురాణదంపతుల సాంసారిక తపస్సుయొక్క మహాఫలమనియే, వారల ముద్దు బిడ్డడనియే. దాననే ఆబాలజోగికి ఆ ప్రజలు పార్శ్వతీ పుత్రుడని నామకరణం చేశారు.

అతని మహిమ పల్లెల్ని దాటి మహానగరాలలో ప్రవేశించింది. తండోపతండాలుగా పస్తూవుడే నాళ్లు పండిత పామరులు అతని దర్శనంకోసం. అతని పవిత్రతేజానికి ముగ్గులయి సోయ్యేవాళ్లు. ప్రతివ్యక్తిని ఆకర్షించేది అతని ముఖవర్చస్సు.

విజ్జలదేవి కర్ణుని ఏక పుత్రిక, ఆంధ్రమహా సామ్రాజ్యానికి భావిచక్రవర్తిని విజ్జలదేవి విజ్జల దేవియే. ఆకాశంలో తన జీవితకుసుమాన్ని వెదు కుతూ వుండేది.

ఒకనాటి వుదయం పవిత్ర కృష్ణవేణిలో స్నాన మాడి, రత్నఖచితమయిన స్తనవల్కలంతోను, సరి గంచు ధోవతితోను, వల్లెవాటుగా వేసుకున్న వుల్లి షారలాంటి వుత్తరీయంతోను, స్వామిపూజార్థం

పుష్పాల్ని సేకరించుకొని, నిండుభక్తితో మందిరా వరణంలో అడుగుపెట్టింది. ఆ మందిరప్రవేశం ఆమె కదియే ప్రథమం. ప్రశాంతమగు ఆమందిరపు పరి సరములు, ఆమెహృదయాన్ని హరిణింజేసినవి. ప్రభా తమలయానిలంతో సయ్యాటలాడి పాడింది ఆ హరిణి. ఆ సయ్యాటల్లో ఆలసిన ఆమెహృదయం, తన ద్వారద్వయంలోంచి వెలువడే కాంతులమీద తేలియాడుతూ తులసిమంటపంమీద ధ్యాన నిమగ్నుడయిన బాలజోగిమీద వాలి సేదదీర్చుకో సాగింది.

ఆ బాలయు, పరిసర ప్రభావంలో తన్నుమరచి, తన అస్తిత్వాన్ని మరచి చూపుల్లోని దష్టియయి వాయువులోని సౌరభమయి, ప్రభావంతుని అరుణ కాంతియయి, ఆ బాలసన్యాసిప్రకాశంలో లీన మయి, మందమారుతుని వాహనంమీద ఆ బాలజోగిని సమీపించింది. ఆ బాలజోగి ముఖకాంతుల్లో లీన మయిన ఆమె సేత్రకాంతుల్ని, సేదదీర్చుకొనుచున్న హృదయాన్ని చలింపనీయక పరమేశ్వరుని ధ్యానంలో లీనమయింది ఆ బాల. ప్రకృతి తన కళానైపుణ్యానికి గర్వించి పోయింది. అరుణభానుడు వెనుకటి కథ జ్ఞప్తికిరా చిరునవ్వు నవ్వాడు. వసంతుడు తనన్నే హితుణ్ణి ఎలుగెత్తి పిలువసాగాడు.

నాటినుండి ఆబాల ధ్యానపటిమను, నిశ్చలత్వ మసామను పరీక్ష సాగింది.

ఒకనాటి ఉదయం బాలజోగి సమాధి చలించింది. కళ్లు విప్పిచూచాడు. చూపులు చలించినయి. మళ్లా కళ్లు మూతలుపడలేదు. ప్రయత్నించాడు. విఫలు డయినాడు. తిల్లినేవకు వెళ్లి పోయినాడు.

ఒకనాటి వుదయం బాలజోగి ప్రశ్నించాడు.

“బాలా నీ వెవరు?”

“భిక్షుకురాలను”

“ఈ నిర్జరారణ్యంలో నీకు భిక్ష ఎక్కడ లభ్య మవుతుంది?”

“ జనారణ్యంలో ఆలభ్యం నా ఆకాంక్షితం ”

మరురొకనాడు గంభీరంగా

“ బాలా! ”

“ దేవా! ”

“ నీకు భిక్ష ఇక్కడ లభించను. ధనసమృద్ధి మయిన నగరాన్ని చేరుకో ”

“ నా కల్పవృక్షం పవిత్రమయిన ఈనుందిరి చ్చాయలో నేవుంది. ”

జోగికి ఏమీ తోచలేదు.

ఎన్నోమారులు ఆమె ముఖాన్ని చూచాడు. సంపూర్ణ వికసిత మందా కుసుమాన్ని పరికించాడు. వాటి రెంటిలోని భేదం అతనికేమీ అర్థంకాలేదు. అని స్థావరము, ఇని జంగమము ఇదే అతనికి చివరకు అర్థమయిన భేదం. కాని ఆతని హృదయం ఒక విచిత్ర భేదాన్ని అనుభవిస్తున్నది. ఆ పుష్పసౌభం బాహ్య పరిసరాల్లోనే ప్రసరితము, ఈకుసుమ సౌరభం అతని హృదయంతర్గతంలోకూడా ప్రవేశించి సాగింది. కంపిత హృదయంతో తొలగి పోయినాడు

బాలజోగి నేడు తన హృదయంలో ఒక గొప్ప మార్పును అనుభవింపసాగాడు. అర్థంగాని బాధావల్ల అతని హృదయాన్ని ఆకస్మికంగా ఆక్రమించింది. హృదయం ఆ బాధను సహించలేక కంపింపసాగింది.

బాలజోగికి నేడు నిత్యనైమిత్తకములమీద ధ్యానములేదు. మామూలుప్రకారం ప్రేక్షకుల సమక్షంలో గీతాపఠనమీద మనసులేదు. మాతయొక్క నిత్యనేవను గూడా మరచాడు. దినమంతా అర్థంకాని అగ్నిలో మగ్ని పోయినాడు.

చండభానుడు, తన హృదయేత్వరిని కౌగిట గ్రుచ్చి యెత్తి శాంతస్వరూపాన్ని చాల్చాడు. చిరకాలం క్రిందట చదివి విడిచిన కాళిదాసును చేగొని తులసి మండపాన్ని జేరుకొన్నాడు బాలజోగి.

నాడు అర్థంగాని కాళిదాసు నేడు ఒలిచిన ఆరటి పండ్లయినాడు.

ఒక్కొక్కశ్లోకం చదువసాగాడు. హృదయం వికసించసాగింది. ఒక్కొక్క శ్లోకాన్ని ఎన్నో మారులు పఠించాడు. హృదయం మత్తెక్కిసాగింది. యక్షుడు, తనమంత్రంతో బాలజోగి హృదయాన్ని మయూరంచేశాడు. మయూరం నాట్యంసలుప సాగింది. మేఘసంగేశాన్ని మూసి హృదయసందేశాన్ని వింటూ నుందా కుసుమాన్ని తదేక ధ్యానంతో తిలకించసాగాడు.

బాలజోగి హృదయంలో విప్లవంచెలరేగింది అతనికి ఈవిచిత్రప్రణయానికి కారణం అర్థంకాలేదు. విప్లవస్వరూపమే బోధపడలేదు. మత్తెక్కిన హృదయపు పలుకులు స్వస్వరూపంతో భావాన్ని కేరలేక పోయినాయి.

చుట్టూ కారు మేఘాలావహించినయి గొప్ప తుపాను చెలరేగింది. కారు మేఘాల సంపులు ఒకదాని స్థానాన్ని మరొకటి ఆక్రమించి అతని నేత్రముల ద్వారా క్షరించసాగినయి. మళ్ళా ఒక్కమారు మారుతుడు పీచాడు. మేఘాలు చెవిరి పోయినయి. భారం తగ్గింది. హృదయం ప్రకాశించింది. అరాళక చముల మధ్య ప్రకాశి మి రాజకుమారి ముఖబింబాన్ని స్ఫురింపజేయసాగింది నీలాకాశంమీది చంద్రబింబం. ప్రేమ సముద్రాన్ని ఉప్పొంగించు ఆ చంద్రికలకు ముగుడయి పోయినాడు. పరిసరాణ్యంలోని పక్షుల కలకలారవము, రసాలచృత్రంమీది కోయిల కూతలు, దానిమ్మ చెట్లమీద చిలుకల పలుకులు, మండమారు తము, పరిసరముల పుష్పసౌరభం, ప్రేయసి ఆగమ మున కుప్పొంగి అతనికొగిలింజేరి ఆనందింప ఉద్యమించి పాపిష్టిసిగ్గు అడ్డగింప, తలుపుచాటుతుండి, తమప్రియుని, హృదయంలో ఆనంద తరగము లెగయ, తొంగి తొంగిమామ నూతనచనువుల స్ఫురిం పజేయు పారిణాతచ్ఛాయల ఠాగి మ మనోనా ధుని నిక్కినిక్కిజూమ తారకాగణము, అతని హృదయంలో ఎన్నమా అనుభవింపని రాగాన్ని, బోధ పడని భావాల్ని, అర్థంకాని ఆనందాన్ని చెల రేపినయి.

ఉత్తేజమయిన హృదయాన్ని అణపజాలక ఉన్న రంటూ తులసికోటకు చేరగిలబడి సుఖస్వప్నంలో లీనమయినాడు..

ఉష్ణకిరణ ప్రసారంతో ఆ బాలజోగి కన్నులు విప్పాడు. ధ్యానసమాధిలో ప్రకాశించింది రాజకుమారి.

బాలజోగి అదరి పడ్డాడు.

“ బాలా ” అని పల్కాడు గంభీరంగా.

“ దేవా ” అంది రాజకుమారి ఉలికిపడి.

బాలజోగి ముఖమిది గంభీరతకు కంపించింది రాజకుమారి.

“ నీవు ఇటుకుండి ఇచ్చానికి రాజనదు ”

“ ఏలస్వామీ! ”

“ నీు భిక్ష ఇక్కడ లభించదు ”

“ .....

“ నీకోరిక దుర్లభం ”

“ పవిత్రహృదయంలోని కోరిక ఎప్పుడూ దర్లభంకాదు. తపోశక్తిని దుర్లభం ఎప్పుడూ తేరిచూడలేదు ”

రాజకుమారి కంఠంలోని గంభీరతను బాలజోగి అదరిపడ్డాడు.

“ నీసమక్షం నా ధ్యానసమాధికి భంగం కలిగిస్తావుంది ”

బాలజోగి కంఠం వణకసాగింది. నేత్రాలు అశ్రువుల్లో నిండిపోయినాయి.

“ నిజమా! ” అంది రాజకుమారి. హృదయంలో ఉప్పొంగే ఆనందతరంగాలమీద తేలియాడుతూ, ఆనందాశ్రువుల్లో కరిగిపోకుండా అనిపించింది బాలజోగికి.

శాంతి హృదయంలో అశాంతి వీచికలను చెలరేపి, ఆ వీచికలమీద తనివిదీన ఉయ్యాలలూగి నమ్మకమిచ్చింది రాజకుమారి.

విరాగిహృదయం సరాగమయింది. ఆతనిహృదయంలోని శాంతిసముద్రమధ్యమున అగ్నిపర్వత మొకటి ఉత్పన్నమయింది. దానిగర్భంలోంచి వెలువడే జ్వాలలవలన పరితప్తమయిన హృదయసముద్రము ఆవిరిఅయి, నేత్రద్వారమున అశ్రురూపమున ప్రవహింప సాగింది. ఎన్నియో రాత్రులు ఆ వేడిమిని భరింపజాలక నిర్జరారణ్యమధ్యమునజొచ్చి ఎలుగెత్తి ఏడ్వసాగాడు. మాతపాదములపైబడి దుఃఖింపసాగాడు.

“ కుమారా! నేను నీ బాల్యమునకే మాతను, నీ యకాపనమునకు నాయుడిశాంతి నొసంగజాలదు. నీకు యకాపనమున మాతృస్థానము వహింప ఆమెయే అర్హు. ఆమె కాగిలి నీకు శాంతి, ఆనందప్రదాయిని. ఆమె ప్రేమయే నీకు మోక్షద్వారము ” అని తల్లి ప్రకృతి రహస్యము నుపదేశించింది.

నేడు బాలజోగి భిక్షార్థం ప్రథమపర్యాయం నగరుజొచ్చాడు. నగరప్రదక్షిణ మెన్నియో మారులు సలిపాడు. రాజవీధులఘాళినంతయు నెగురగొట్టాడు. భవనములన్నియు ఘాళించాడు. కాని ఆతనిజోలె మాత్రము నిండుకొనియే యున్నది.

అత డేగృహముముందును నిలువలేదు. ఏభవనముముందును భిక్ష నర్థించలేదు.

సూర్యభగవానుడు సంభ్యాడేవి కవాటమును గొట్టాడు. బాలజోగి రాజనగరుజొచ్చాడు.

ద్వారపాలకులు నిండుభక్తితో ఆతన్ని సమీపించారు.

“ తేజస్వీ, లోనికి దయచేయుడు. ”

“ ఏల! ”

“ భిక్షార్థం ”

“ భిక్ష నెవరొసంగుదురు? ”

“ రాజకుమారి! ”

“ రాజకుమారియూ? ”

“అవును రాజకుమారియే, ఆంధ్రసామ్రాజ్యాధి  
నాధుండగు కర్ణమహారాజు ఏకపుత్రక విజయదేవి”

“ఆమె భిక్షునొసంగునా?”

“చిత్రము దేవా”

“ఏమొసంగును!”

“సమస్తమును, ధనకనకవస్తువాహనాదులన్నిటిని.

ఆమె దానవిద్యాపరతంత్రమానసి.”

“భిక్షుకుల సమస్త కోరికలను దీర్చగలుగునా?”

ద్వారపాలకుడు కొంచెం ఆలోచించాడు. బాల  
జోగి నేత్రాలూ చూచాడు.

“దేవా, భిక్షుకుల యోగ్యతానుసారము, దాన  
మొసంగుటలో ఆమె కిడుప్పేరి.”

“ఎవరది, బాలజోగియా!”

.....

“తలఁచి తలంపుగా దర్శనము! దేవా, ఇట్టి  
ప్రయాస నెట్లొర్పితివి!”

“భిక్షార్థం”

“చిత్రం, ఇంతటి మహానగరాన్ని అర్థించినా  
మిజోలెయందు శూన్యతయే తాండవించుచుండెనా!”

“అవును”

“ఏల?”

“అర్హమగు దాత, యోగ్యమగు భిక్షు లభింప  
మియే”

“భగవానుడా, మీకుకూడా యోగ్యతా  
యోగ్యతల ప్రసక్తియేనా!”

“అయోగ్యత నర్థించిన హృదయం అపవిత్రం  
కాదా?”

“మిబోటి పవిత్రమూర్తులకు దాతలుకాగల అర్హు  
లెవరులేరా?”

“రాజకుమారీ, నీవట్టి పుణ్యమును కట్టుకొన  
లేవా?”

బాలయోగిహృదయంలో ఆ వేగం ఎక్కువకానా  
గింది. అశాంతవ్యాకరణంతో “దేవా, మీకు యోగ్య  
మయినపవిత్రభిక్షు నేనేమొసంగగలను?” అంది రాజ  
కుమారి. “దేవీ, ప్రేమభిక్షుకన్న పవిత్రభిక్షు ప్రపం  
చంలో ఏముంది?”

ప్రభల్లదనంతో రాజకుమారి “ధన్యరాలను”  
అంది, ప్రాచయవేశం అణచుకుంటూను.



“తెలుగుబాసరొ! నీకింక గలుగుశుభము” శ్రీమతి బి. సీతాలక్ష్మిగారు

ఉ|| ఎన్నడో మున్ను మేటికవయిత్రులు నెంకమ మోహనాంగి వి  
ద్యన్నుతలీల మొల్ల మధునాకుల కావ్యకాండనై ఖరికొ  
ఎన్నగ పూజనల్పి నను నెంతయు చక్కగానావరించికొ  
క్రన్నున నేడునన్ను బలు కాడగనేరరు కాంతలెవ్వరుకొ

చ|| అనుచును గుండెదేల దెప్ప మమ్మకొ! నీదగుచింత మానుమా!  
అనునయరీతి నీకువగు నాదరమొప్పు నేవడెయ నీ  
తనయలు స్వీడింపల్లడు ముఖావళి ముచ్చెడికోతి చిన్నదా  
మనముననిల్పికొల్తు రను మానముమానుము ఆంధ్రభాషరొ.

గీ|| నిన్ను బూజింప మనముల నియతితోడ  
కార్యరంగమున కురికె కాంతలెల్ల  
విద్యలన్నియు నేర్చి వివిధగతుల  
తెలుగుబాసరొ నీకింక గలుగుశుభము.